
AMEA Botanika İnstitutunun təqdim etdiyi “Ətraf mühit dəyişiklikləri və bitki 
muxtolifliyinin qorunması” mövzusunda Beynəlxalq Konfrans keçirilməsi ilo baglı layihə 
Azərbaycan Respublikasının Prezidenti yanında Elmin İnkişafı Fondunun (EİF) 2012-ci il 2-ci qrant 
müsabiqəsinin (EİF-2012-2(6)) qalibi oldu. EİF-in maliyyə-təşkilatı dəstəyilə 21-23 aprel 2013-cü il 
tarixindo Bakıda bu mövzuda beynəlxalq konfrans təşkil edildi. 

Tədbirin proqramı əhatəli idi və zəngin biomüxtəlifliyi olan ekosistemlərin davamlı inkişafı 
üçün ətraf mühitin sağlamlığının və keyfiyyətinin yüksəldilməsinə yönəldilmiş geniş diapazonlu 
mövzuların müzakirəsini əhatə edirdi. Son iki onillikdə ətraf mühitin dəyişilməsi haqda biliklər və 
anlamlar genişlənmişdir və kimya, mikrobiologiya, riyaziyyat, fiziki vo bioproses mühəndisliyi 
daxıl olmaqla, təcrübəyə və fundamental məlumatlara əsaslanan “ilk prinsiplər” üzrə yanaşmadan 
uzaqlaşmışdır. Bu nailiyyətlər belə yanaşmaların kompüterlə simulyasiya üçün riyazi modellərlə 
əvəz edilməsinə imkan yarada bilər. 

15 ölkənin 30 təşkilatının aparıcı alım vo mütəxəssislərinin iştirakı ilə təşkil edilən konfrans 
bu sahədə mühüm xidmətləri olan dünyanın aparıcı mütəxəssislərinin bir yerə toplaşmasına imkan 
yaratdı. Məqsədlər dərin anlayışları, uyğun tədqiqat və nümunələr üzrə qabaqcıl bilikləri 
təkmilləşdirmək, ən son kəşflərin müzakrrəsini təşkil etmək, remediasiya yanaşmaları üçün gələcək 
strategiyaları araşdırmaq və özəl və dövlət institutlarının mütəxəssisləri ilə sahələrarası əməkdaşlıq 
yaratmaq idi. Ətraf mühit üzrə elm sahələrinin yeni inkişaf səviyyəsi, problemləri va geniş 
istiqamətliliyi, xüsusilə də sənayeləşən ölkələrdə bu ixtisasa yiyələnməkdə olan yeni nəsil gənc 
alimlər və mühəndislər üçün çox çətinliklər yarada bilər. Onların belə nüfuzlu elmi görüşlərdə aktiv 
iştirakları, ərazidə vəziyyəti yaxından müzakirə etmək imkanları bu sahəyə aid biliklərinin, 
həmçinin praktik işlərdə təcrübələrinin istifadəsinə cox təkan verə bilər. 

Biotik və abiotik faktorlar, ətraf mühitin çirklənməsi, iqlim dəyişikliyi və s. daxil olmaqla, 
ətraf mühitin dəyişilməsi bitkilərin məhsuldarlığı və qidalanma keyfiyyətini məhdudlaşdıran kritik 
faktordur, həmçinin insanlar və heyvanların da sağlamlığı üçün potensial risk yaradır. Bu problemin 
həlli ətraf mühitinin ağır metallar və neft məhsulları ilə cirklənməsi artmaqda olan, həmçinin zəngin 
bitki müxtəlifliyi ilə fərqlənən Azərbaycan üçün xüsusilə vacibdir. Ölkənin çoxsaylı endem və 
faydalı növlərə malik bitki müxtəlifliyi ətraf mühitin təhlükəsinə məruz qalır. 

Torpağın qorunması və bərpası dünyadakı ekoloji vəziyyətin pisləşməsi ilə əlaqədar daha da 
aktuallaşır. Torpaq, su və hava üçün ən çox yayılan çirkləndiricilər ağır metallar, karbohidrogenlər, 
qalıcı üzvi cirklondiricilor, xlorlu üzvi pestisidlər, herbisidlər və başqa ksenobiotiklordir ki, onlar da 
quru və su ekosistemlərində canlı orqanizmlər üçün müxtəlif sağlamlıq problemləri yarada bilər. 
Biomüxəlifliyin qorunması bütün canlı varlıqlar üçün bioloji həyatın mühafizəsində mühüm rol 
oynayır. Ətraf mühit dəyişikliyinə cox həssas olan ekosistemlərin müəyyənləşdirilməsi müvafiq 
mühafizə siyasətinin və ekosistemlərin davamlılığının artırılması üçün təcrübələrin inkişafında əsas 
addım ola bilər. 

Ekosistemlorin funksional hissosi kimi bitkilor vo otraf miihit arasinda olago miirokkob 
tobiotlidir. Bitkilər ətrafda baş verən doyisiklikoro sürətli reaksiya verən mürəkkəb orqanizmlərdir. 
Müxtəlif cirklondiricilorin fitotoksikliyino həssas vo ya davamlı olaraq bitkilər müxtəlif 
çirkləndiricilərin artıq migdarlarina cavab və tolerantlıq mexanizmlərinə görə fərqlənirlər. Çirkli 
ərazilərdə bitən bəzi ibtidai və alı bitki növləri bu şəraitdə yaşamaq və çirkləndiriciləri yüksək 
dozada toplaya bilmək qabiliyyətinə malikdirlər. 

Degradasiyaya uğrayan yaşayış ərazilərinin yenilənməsi və bərpası üçün yerli bitki növlərinin 
qorunması və istifadəsi, cirklənmiş ərazilərin remediasiyası üçün ekolofi əlverişli strategiyaların və 
qiymətli, nadir və nəsli kəsilmək təhlükəsi olan bitki növlərinin qorunması üçün müasir 
yanaşmaların hazırlanması təşəbbüsləri bu elmi beynəlxalq görüşdə müzakirə edildi. 

Uyğun elmi forumlar əsasən biomüxtəlifliyə təhlükə yarada bilən ayrı-ayrı ətraf mühit 
problemlərinin müzakirəsinə həsr edilib. Tədbirdə ilk dəfə olaraq iki müxtəlif istiqamət — ətraf 
mühitin dəyişməsi və bitki mühafizəsi birlikdə müzakirəyə çıxarıldı, həmçinin Azərbaycanın 
zəngin florasının gərgin şəraitində olan nadir və nəsli kəsilməkdə olan bitki növlərinin müasir 
qorunma yollarının işlənib hazırlanması üçün əhəmiyyətli addım oldu. 

Konfransın Açılış mərasimində AMEA-nın müvafiq institutlarının, təhsil ocaqlarının, 
müxtəlif nazirliklərin, idarə və təşkilatların, neft şirkətlərinin, məktəb və liseylərin nümayəndələri 
iştirak edirdi. Tədbiri AMEA Biologiya və Tibb Elmləri Bölməsinin akademik-katibi, akademik 
Əhliman Əmiraslanov giriş sözü ilə açdı, belə tədbirlərin əhəmiyyətini vurğuladı və bitki 
múxtolifliyinin qorunması istiqamətində ölkədə aparılan geniş aspektli işlər və son illər bu sahədə 
dövlət dəstəyi haqda geniş məlumat verdi. 

EİF-in icraçı direktoru Elçin Babayev qonaqları və iştirakçılarına biologiya elminin müxtəlif 
sahələri üzrə EİF tərəfindən dəstəklənən uğurlu layihələri haqda məlumat verdi və onların 
Azərbaycanda elmin inkişafı üçün əhəmiyyətindən danışdı. 

ARDNŞ-in Ekologiya İdarəsinin rəisi Azər Əliyev, ABS Ətraf Mühitin Mühafizəsi 
Agentliyinin milli eksperti və aparıcı ətraf mühit mühəndisi, Georgia Universitetinin professoru 
Steven McCutcheon, layihə rəhbəri b.ü.f.d. Esmira Əlirzayeva öz çıxışlarında Konfransın 
əhəmiyyətini və perspektivlərini vurğuladılar. 

Plenar məruzə ilə çıxış edən AMEA Botanika İnstitutunun direktoru, prof. Validə Əli-zadə 
Azərbaycanın zəngin florası, botaniki-cografi ərazilər üzrə bitki müxtəlifliyinin yayılması, 
İnstitutun ətraf mühit çirklənməsi və bitki müxtəlifliyinin qorunması istiqamətində həyata keçirdiyi 
müştərək elmi layihələr haqda geniş məlumat verdi. 


Konfrans zamanı müxtəlif mövzular müzakirə edildi: 

” Ətraf mühit dəyişikliyi (mineral elementlərin çatışmazlığı və artıqlığı, çirklənmə, iqlim 
doyisklikliyi, biotic faktorlar vo s.); 

> Ətraf mühit remediasiyasina bioloji müdaxilə, 

> Bitkilorin gorunmasi, istifadosi vo problemlor; 

> Remediasiya texnologiyası vo strategiyaları 


Konfrans yalnız xarıcı iştirakçıların spektr genişliyinə görə deyil, həmçinin onların 
professional əhəmiyyətinə görə də fərqlənirdi. Qeyd edilməlidir ki, dünyanın qabaqcıl botaniki 
təşkilatlarının tanınmış alım və mütəxəssisləri ilk dəfə olaraq Bakıda bu Konfransda görüşdülər. 
Onlardan Botanıka Bağlarının Beynəlxalq Qorunma təşkilatının Qlobal Proqramının direktoru Dr. 
Suzanne Şarrok (Böyük Britaniya), CİTES - “Növlərinin Beynəlxalq Ticarəti Haqqında» 
Konvensiyasının Avropa üzrə məsul nümayəndəsi Prof. Maurizio Sajeva (İtaliya), Berlin Botanika 
Bağı və Botanıka Muzeyinin direktoru Prof. Tomas Bors və kuratoru Dr. Gerald Parolly 
(Almanıya), Millenium Toxum Bankının rəhbəri Dr. Paul Smith və Qafqaz proqramının rəhbəri Dr. 
Clare Trivedi (Böyük Britaniya), Fribourg Botanika Bağının kuratoru Prof. Gregor Kozlovski 

(Isvecra), fitoremediasiya sahosindo böyük tôhvosi olan Prof. Alan John Martin Baker (Böyük 
Britaniya) vo Prof. Steven McCutcheon (ABS), eskperimental botanika sahosindo mohsur alimlor: 
Hannover Universitetinin Bitki Oidalanmasi Institutunun direktoru Prof. Valter Horst (Almaniya), 
Munich Texniki Universitetinin Botanika kafedrasinin miidiri Prof. Ervin Grill (Almaniya), Linkoln 
Universitetinin Tobiot Elmlori Fakultosinin Ekologiya Bôlmosinin mudiri Prof. Nikolas Dikinson 
(Yeni Zellandiya), Bitki Genetikasi vo Oida Bitkilorinin Todgigati Institutunun (IPK) Fiziologiya vo 
Hüceyrə Biologiyasi Şöbəsinin müdiri Prof. Nikolas von Viren (Almaniya), Ege Universiteti 
(Türkiyə) vo Putra Universitetinin (Malaysia) Meşəçilik: Fakültəsinin məsləhətçisi Prof. Munir 
Öztürk (Türkiyə), Metla Tədqiqat Mərkəzinin (Finlandiya) aparıcı alimləri Dr. Liisa Ukonmanaaho 
və Dr. Tiina Nieminen, Putra Universiteti Meşəçilik Fakültəsinin dekanı Dr. Faridah Hanum 
İbrahim (Malaysia), Jamia Hamdard Universitetinin Elm fakültəsinin dekanı Prof. Muhammad 
İqbal (Hindistan), Hyderabad Universitetinin Bitki Tədqiqatları Bölməsinin aparıcı mütəxəssisi 
Majetı Narasima Varaprasad (Hindistan), Debrecen Universitetinin Elm və Texnologiya Fakültəsi 
Botanıka bölməsinin aparıcı alimi Dr. Gabor Sramko (Macarıstan) və s. elmi yenilikləri haqda 
məruzələrlə çıxış etdilər. Cəmi 3 gün davam edən tədbirdə çox geniş müzakirələr aparıldı, maraqlı 
fikir və təcrübə mübadiləsi oldu. 

Tədbir zamanı elmi müzakirələrlə yanaşı, xarici qonaqlar Bakı şəhəri və müxtəlif tarixi 
abidələrlə, həmçinin ARDNŞ-ın Ekoparkı və Ekologiya laboratoriyası ilə tanış oldular, Şəhidlər 
xiyabanını ziyarət etdilər. 

